

# “విరాటపీఠం” - “లోక కళ్యాణ పారాయణం”

(మార్గశిర కృష్ణ సప్తమీ)

175

(05.01.2021 మంగళవారము)

॥ ఓం నమో వేంకటేశాయ ॥

**గురుధ్యానమ్**

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

**శ్రీనివాసధ్యానమ్**

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

**లక్ష్మీధ్యానమ్**

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టాత్రింశాధ్యాయాంతర్గత-శ్లోకపారాయణం శ్రీకృష్ణస్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్ -** మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

# శ్రీయోగోపాఖ్యానమ్

విరాటపర్వణి అష్టాత్రింశోఽధ్యాయః

## ఉత్తరఉవాచః

కామం హరన్తు మత్స్యానాం భూయాంసః కురవో ధనమ్ ।  
ప్రహసన్తు చ మాం నార్యో నరా వాపి బృహన్నలే ॥  
సజ్జామే న చ కార్యం మే గావో గచ్ఛన్తు చాపి మే ।  
శూన్యం మే నగరం చాపి పితుశ్చైవ బిభేష్యహమ్ ॥

## వైశమ్పాయన ఉవాచః

ఇత్యుక్త్యా ప్రాద్రవద్భీతో రథాత్ ప్రస్కన్త్య కుణ్డలీ ।  
త్యక్త్యా మానం చ దర్పం చ విసృజ్య సశరం ధనుః ॥

## బృహన్నలశీవాచః

వైష శూరైః స్మహ్యతో ధర్మః క్షత్రియస్య పలాయనమ్ ।  
శ్రేయస్తు మరణం యుద్ధే న భీతస్య పలాయనమ్ ॥

## వైశమ్పాయన ఉవాచః

ఏవముక్త్యా తు కౌన్తేయః సోఽవప్లుత్య రథోత్తమాత్ ।  
తమన్వధావద్ధావన్తం రాజపుత్రం ధనజ్ఞయః ॥  
దీర్ఘాం వేణీం విధున్వానః సాధు రక్తే చ వాససీ ।  
విధూయ వేణీం ధావన్తమజానన్తోఽర్జునం తదా ॥  
సైనికాః ప్రాహసన్ కేచిత్తథారూపమవేక్ష్య తమ్ ।  
తం శీఘ్రమభిధావన్తం సమ్పేక్ష్య కురవోఽబ్రువన్ ॥

## సైనికా ఉవాచః

క ఏష వేషసంభవో భస్మన్యేవ హుతాశనః ।  
కిచ్ఛేదస్య యథా పుంసః కిచ్ఛేదస్య యథా స్త్రియః ॥

## వైశమ్పాయన ఉవాచః

ఇత్యేవం సైనికాః ప్రాహుః ద్రోణస్తానిదమబ్రవీత్ ।





ఆచార్యః కురుపాణ్డూనాం మతౌ శుక్రాజ్గిరోపమః ॥



**ద్రోణ ఉవాచ**

కిం విచారేణ వః కార్యమేతేనానుసృతేన వై ।  
 ధావంతమనుధావంశ్చ నిర్భయో భయవిప్లుతమ్ ॥  
 వేణీకలాపం నిర్ధూయ ప్రవిభాతి నరర్షభః ॥  
 సారూప్యమర్జునస్యేవ క్షీబరూపం బిభర్తి చ ।  
 రూపేణ పార్థసదృశః స్త్రీవేషసమలజ్ఞుతః ॥  
 తదేవైతచ్ఛిరో గ్రీవం తౌ బాహూ పరిఘోపవౌ ।  
 తద్వదేవాస్య విక్రాంతం నాయమన్యో ధనంజయ్యాత్ ॥  
 అమరేష్వివ దేవేన్ద్రో మానుషేషు ధనంజయః ।  
 ఏకః కోఽస్మానుసాయాయాదన్యో లోకే ధనంజయ్యాత్ ॥

**అథ శ్రీకృష్ణసోక్తమ్** 10

కింతు నాత్యద్భుతం తేషాం యేషాం నస్త్యం సమాశ్రయః ।  
 న తేషాం దుష్కృతం కించిత్త్రిషు లోకేషు విద్యతే ॥  
 సర్వలోకగురుర్యేషాం త్వం నాథో మధుసూదన ।  
 త్వత్ప్రసాదాద్ధి గోవింద వయం జేష్యామహే రిపూన్ ॥  
 స్థితః సర్వాత్మనా నిత్యం ప్రియేషు చ హితేషు చ ।  
 త్వాం చైవాస్మాభిరాశ్రిత్య కృతః శస్త్రసముద్యమః ॥  
 సురైరివాసురవధే శక్రం శక్రానుజాహవే ।  
 అసంభావ్యమిదం కర్మ దేవైరపి జనార్దన ॥  
 త్వద్భుద్ధిబలవీర్యేణ కృతవానేష ఫల్గునః ।  
 బాల్యాత్ప్రభృతి తే కృష్ణ కర్మాణి శ్రుతవానహమ్ ॥  
 అమానుషాణి దివ్యాని మహాంతి చ బహూని చ ।  
 తదైవాజ్ఞానిషం శత్రూన్లతాన్ప్రాప్తాం చ మేదినీమ్ ॥



త్వత్ప్రసాదసముత్థేన విక్రమేణారिसూదన ।  
 సురేశత్వం గతః శక్రో హత్వా దైత్యాన్సహస్రశః ॥  
 త్వత్ప్రసాదాత్ హృషీకేశ జగత్ప్రావరజంగమమ్ ।  
 స్వవర్తమని స్థితం వీర జపహోమేషు వర్తతే ॥  
 ఏకార్ణవమిదం పూర్వం సర్వమాసీత్తమోమయం ।  
 త్వత్ప్రసాదాన్మహాబాహో జగత్ప్రాప్తం నరోత్తమ ॥  
 ప్రష్టారం సర్వలోకానాం పరమాత్మానమవ్యయమ్ ।  
 యే పశ్యంతి హృషీకేశ న తే ముహ్యంతి కర్ణిచిత్ ॥  
 పురాణం పరమం దేవం దేవదేవం సనాతనమ్ ।  
 యే ప్రపన్నాః సురగురుం న తే ముహ్యంతి కర్ణిచిత్ ॥  
 అనాదినిధనం దేవం లోకకర్తారమవ్యయమ్ ।  
 యే భక్తాస్త్యాం హృషీకేశ దుర్గాణ్యతితరంతి తే ॥  
 పరం పురాణం పురుషం పరాణాం పరమం చ యత్ ।  
 ప్రపద్యతస్తత్పరమం పరా భూతిర్విధీయతే ॥  
 గాయంతి చతురో వేదా యశ్చ దేవేషు గీయతే ।  
 తం ప్రపద్య మహాత్మానం భూతిమశ్నామ్యనుత్తమామ్ ॥  
 పరమేశ పరేశేశ తిర్యగీశ నరేశ్వర ।  
 సర్వేశ్వరేశ్వరేశేశ నమస్తే పురుషోత్తమ ॥  
 త్వమీశేశేశ్వరేశాన ప్రభో వర్ణస్వ మాధవ ।  
 ప్రభవాప్యయ సర్వస్య సర్వాత్మన్ప్రథులోచన ॥  
 ధనంజయసఖా యశ్చ ధనంజయహితశ్చ యః ।  
 ధనంజయస్య గోప్తా తం ప్రపద్య సుఖమేధతే ॥  
 మార్కండేయః పురాణర్షిశ్చరితజ్ఞస్తవానఘ ।  
 మాహాత్మ్యమనుభావం చ పురా కీర్తితవాన్మునిః ॥  
 అసితో దేవలజ్ఞైవ నారదశ్చ మహాతపాః ।

పితామహశ్చ మే వ్యాసస్త్వామాహుర్విధిముత్తమమ్ ॥  
 త్వం తేజస్త్వం పరం బ్రహ్మ త్వం సత్యం త్వం మహత్తపః ।  
 త్వం శ్రేయస్త్వం యశశ్చాగ్ర్యం కారణం జగత్స్తథా ॥  
 త్వయా సృష్టమిదం సర్వం జగత్ప్రావరజంగమమ్ ।  
 ప్రలయే సమనుప్రాప్తే త్వాం వై నివిశతే పునః ॥  
 అనాదినిధనం దేవం విశ్వస్యేశం జగత్పతే ।  
 ధాతారమజమవ్యక్తమాహుర్వేదవిదో జనాః ॥  
 భూతాత్మానం మహాత్మానమనంతం విశ్వతోముఖమ్ ।  
 అపి దేవా న జానంతి గుహ్యమాద్యం జగత్పతిమ్ ॥  
 నారాయణం పరం దేవం పరమాత్మానమీశ్వరమ్ ।  
 జ్ఞానయోనిం హరిం విష్ణుం ముముక్షూణాం పరాయణమ్ ॥  
 పరం పురాణం పురుషం పురాణానాం పరం చ యత్ ।  
 ఏవమాదిగుణానాం తే కర్మణాం దివి చేహ చ ॥  
 అతీతభూతభవ్యానాం సంఖ్యాతాత్త్ర న విద్యతే ।  
 సర్వతో రక్షణీయాః స్మ శక్రేణేవ దివౌకసః ॥  
 యైస్త్వం సర్వగుణోపేతః సుహృన్న ఉపసాదితః ॥  
 ॥ ఇతి శ్రీమన్మహాభారతే ద్రోణపర్వణి శ్రీకృష్ణస్తోత్రం సంపూర్ణమ్ ॥

గోవిందనామోంకీర్తనమ్

**అథ నవగ్రహాస్తోత్రం**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాస్తోత్రం**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమస్తోత్రం**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥